



సిద్దిపేట: ఆధార్ కార్డు కోసం చిన్న పిల్లలతో సెంటర్ వద్ద కార్యక్రమం

# అప్ డేట్ ఆందోళన..!

- ఆధార్ కేంద్రాల మూసివేత..
- మెదక్ జిల్లా వ్యాప్తంగా మీ సేవ పరిధిలో 16 ఆధార్ కేంద్రాలు
- ఐదు కేంద్రాల్లో మాత్రమే సేవలు
- ఆరు గ్యారంటీల సేవల్లో ప్రజల్లో ఆందోళన
- గందరగోళంగా 'ప్రజాపాలన'

## మెదక్ జిల్లాలో 11 కేంద్రాలు మూసివేత..

మెదక్ జిల్లాలో 16 మీ సేవ పరిధిలో ఆధార్ నమోదు కేంద్రాలుండగా, వీటిలో

11 కేంద్రాలు తాత్కాలికంగా మూతపడ్డాయి. కేవలం 5 ఆధార్ కేంద్రాలు మాత్రమే నడుస్తున్నాయి. ఇందులో రేగోడ్, అల్లాదుర్గం, పెద్ద శంకరంపేట, చిన్నశంకరంపేట, మెదక్ మండలాల్లో



సిద్దిపేట పట్టణంలోని మీసేవా కేంద్రం వద్ద ఆధార్ అప్ డేట్ కోసం లైన్ లో వేచి ఉన్న ప్రజలు

మెదక్, (నమస్తే తెలంగాణ)/ సిద్దిపేట/ మద్దూరు(ధూళిమిట్ట), డిసెంబర్ 29: రాష్ట్ర ప్రభుత్వం అమలు చేస్తున్న ఆరు గ్యారంటీలకు రేషన్ కార్డు, ఆధార్ కార్డు తప్పనిసరి కావడంతో దరఖాస్తుదారుల్లో ఆందోళన నెలకొన్నది. రేషన్ కార్డు లేనివారు, ఆధార్ కార్డు లేని వారు, ఉన్న వాటిలో అప్ డేట్ అవసరమైన వారు ఆధార్ కేంద్రాల వద్ద బారులు తీరుతున్నారు. మెదక్ జిల్లాలోని ఆయా మండల కేంద్రాల్లో మీ సేవలో ఆధార్ కేంద్రాలు మూతపడడంతో ఆయా మండలాల ప్రజలు సైతం ఆధార్ కేంద్రం ఉన్న మండల కేంద్రానికి వెళ్తున్నారు. అక్కడికి వెళ్లినా వందల మంది దరఖాస్తుదారులు క్యూలో నిల్చోవడంతో దూర ప్రాంతాల నుంచి వచ్చిన వారు, చిన్న పిల్లలతో వచ్చిన మహిళలు, వృద్ధులు గంటల తరబడి క్యూలో నిలబడాల్సిన పరిస్థితి దాపు రిస్తోంది.



మెదక్ ఆధార్ కేంద్రంలో వేచి ఉన్న ప్రజలు

## గందరగోళంగా ప్రజాపాలన..

రాష్ట్ర ప్రభుత్వం ఆరు గ్యారంటీల పథకాలకు అర్హుల ఎంపిక కోసం ప్రజాపాలన కార్యక్రమం చేపట్టి దరఖాస్తులు స్వీకరిస్తున్నది. ప్రతి దరఖాస్తుకు ఆధార్ కార్డుతో పాటు రేషన్ కార్డు తప్పనిసరి చేసింది. దీంతో దరఖాస్తుదారుల్లో ఆందోళన నెలకొన్నది. ప్రజాపాలనలో గృహలక్ష్మి పథకం కింద నెలకు రూ.2,500, రూ.500 గ్యార్వ సిలిండర్, రైతు భరోసా, ఇందిరమ్మ ఇండ్లు, గృహజ్యోతి కింద 200 యూనిట్ల ఉచిత కరెంటు, చేయూత పథకాలకు మాత్రమే దరఖాస్తులు స్వీకరిస్తున్నారు. ఇందుకుగానూ రేషన్ కార్డు నంబర్, ఆధార్ కార్డు నంబర్, గ్యార్వ కనెక్షన్ నంబర్, విద్యుత్ మీటర్ సర్వీస్ నంబర్ తదితర వివరాలు దరఖాస్తు ఫారం తో జత చేయాల్సి ఉంటుంది. కాగా, కొత్త రేషన్ కార్డుల జారీకి ఎలాంటి దరఖాస్తులు స్వీకరించడం లేదు. ఇది తెలియని జనాలు రేషన్ కార్డుల్లో తమ పిల్లల పేర్లు చేర్చించేందుకు కొత్తగా ఆధార్ కార్డు కోసం కేంద్రాలకు పరుగులు తీస్తున్నారు. ఇది లావుండగా, రూ.500లకే సిలిండర్ కేవలం చేయించుకోవాలని పుకార్లు వస్తుండడంతో సైతం జనాలు ఆధార్ కార్డుల్లో తప్పుల సవరణకు ఎగబడుతున్నారు. ఫలితంగా ఆధార్ కేంద్రాల వద్ద గందరగోళం నెలకొంటున్నది.

## ఫారాలు అందక ప్రజల ఆందోళన

సిర్సాపూర్, డిసెంబర్ 29: మండలంలోని ఉజలంపాడ్ గ్రామంలో శుక్రవారం ఉదయం నిర్వహించిన ప్రజాపాలన కార్యక్రమంలో ప్రజలకు దరఖాస్తు ఫారాలు అందకపోవడంతో ఆవేదనతో ఎంపీ డివో సుజాతను నిలదీశారు. ఈమేరకు వారు ఆందోళన వ్యక్తం చేశారు. స్థానిక పంచాయతీ కార్యదర్శి ఒకరోజు ముందుగానే గ్రామంలో 175 దరఖాస్తు ఫారాలు పంపిణీ చేశారు. అయినా గ్రామ సభలో ఫారాలు లేకపోవడంతో ఆగ్రహానికి గురయ్యారు. కొంత సమయం తర్వాత ఎంపీ డివో ఫారాలు తెప్పించి ఇచ్చారు. అనంతరం ఎంపీ డివో మధ్యాహ్నం రూపాంతరంలో గ్రామసభ చేపట్టారు. మండలంలోని చిన్న ముబారక్ పూర్, టూబూర్ కేంద్రాల్లో రెండో టీం ఎమ్మార్వో ఉమామహేశ్వర్ ప్రజాపాలన కార్యక్రమాన్ని కొనసాగించారు.

# దరఖాస్తు ఫారాలకు.. యుద్ధం..!

సంగారెడ్డి, డిసెంబర్ 29: రాష్ట్ర ప్రభుత్వం ప్రజాపాలన కార్యక్రమంతో అర్హులైన వారికి ఆరు గ్యారంటీల పథకాలను అందజేసేందుకు దరఖాస్తులు స్వీకరిస్తున్నది. శుక్రవారం సంగారెడ్డి పట్టణంలోని 17వ వార్డు అస్ట్రల్ గ్రాంలో నిర్వహించిన ప్రజాపాలన కార్యక్రమంలో అధికారులు గుర్తించిన 285 కుటుంబాల నుంచి దరఖాస్తులు స్వీకరించేందుకు సిద్ధమయ్యారు. దరఖాస్తు ఫారాలు అందుతాయో లేదో అని వార్డు వాసులు యుద్ధం చేయాలి వచ్చింది. మున్సిపల్ అధికారులు నియమించిన వార్డు ఇన్చార్జిపై దరఖాస్తుల కోసం ఎగబడ్డారు. దరఖాస్తు ఫారాలు సరిపోను లేకపోవడంతో అధికారులపై ప్రజలు మండిపడ్డారు. ఏ వార్డులో చూసినా ఇదే సమస్య ఎదురవుతున్నదని ప్రజలు చెబుతున్నారు. దరఖాస్తుల పంపిణీ ఇలా ఉంటే పథకాలు ప్రజలకు అందించే నాటికి పరిస్థితి ఎలా ఉంటుందోనని ప్రజలు ప్రభుత్వం తీరుపై అసహనం వ్యక్తం చేస్తున్నారు.



సిర్సాపూర్: ఫారాలు అందక పోవడంతో ఎంపీ డివోను ప్రశ్నిస్తున్న స్థానికులు

# అవసరమైన ఫారాలు అందిస్తాం

## సిద్దిపేట అదనపు కలెక్టర్ శ్రీనివాసరెడ్డి

హుస్సాబాద్ టౌన్, డిసెంబర్ 29: పట్టణ ప్రజలకు అవసరమైన దరఖాస్తు ఫారాలను అందిస్తామని సిద్దిపేట అదనపు కలెక్టర్ పి.శ్రీనివాసరెడ్డి చెప్పారు. హుస్సాబాద్ పట్టణంలోని 2, 10వ వార్డుల్లో ప్రజాపాలన నిర్వహించే కేంద్రాలను శుక్రవారం ఆయన సందర్శించారు. ఈ సందర్భంగా దరఖాస్తుదారులతో మాట్లాడుతూ ఆరు గ్యారంటీల పథకాల్లో ఏది అవసరమన్నా దరఖాస్తులో పొందుపర్చాలని సూచించారు. హుస్సాబాద్ పట్టణానికి ఏడువేలకుపైగా దరఖాస్తు ఫారాలు అందించామని, దరఖాస్తుల సంఖ్య పెరిగి అవకాశముండడంతో మరో ఇరువైవేలకుపైగా ఫారాలు ఇచ్చేందుకు సిద్దిపేట ఉన్నామని అదనపు కలెక్టర్ పేర్కొన్నారు. స్థానికంగా నివాసం ఉన్నవారికి వ్యవసాయ భూమి ఎక్కడ ఉన్నా నమోదు చేసుకోవచ్చని, పాస్ బుక్ నంబర్లు తప్పనిసరిగా నమోదు చేయాలన్నారు. కిరాయి ఇండ్లలో ఉన్న వారు సైతం గృహజ్యోతి విషయాన్ని నమోదు చేసుకునేందుకు అభ్యంతరం ఏమీలేదని చెప్పారు. జనవరి 6 వరకు దరఖాస్తులు కేంద్రాలుంటాయని, మిగిలిపోయిన వారు మున్సిపల్ కార్యాలయం, తహసీల్దార్, ఎంపీ డివో కార్యాలయంలో అందించవచ్చని తెలిపారు. డబుల్ బెడ్రూం ఇండ్లలో నివసించే వారికి కంట్రీ మీటర్లు ఇవ్వలేదని పలువురు వివరించగా, తక్షణమే విద్యుత్ మీటర్లను బిగించాలని విద్యుత్ శాఖ అధికారులకు ఆదేశాలు జారీ చేశారు. ప్రజలు ఎటువంటి సమస్యలపై దరఖాస్తులు ఇచ్చినా తీసుకోవాలని, ఇంటికి దరఖాస్తులు తప్పనిసరిగా ఇవ్వాలని

రోడ్డులో ఉన్న ఆధార్ అప్ డేట్ సెంటర్ల వద్ద ప్రజలు బారులు తీరారు. నూతన ఆధార్ కార్డుల కోసం చిన్న పిల్లలతో వచ్చి ఆధార్ సెంటర్ల వద్ద లైన్ లో ప్రజలు నిలబడ్డారు.

## ఈ-కేవెసీ తిప్పలు..

కాంగ్రెస్ ప్రభుత్వం అందించే రూ.500లకు గ్యార్వ కనెక్షన్ కావాలంటే ఈ-కేవెసీని చేసుకోవాలని ప్రచారం కావడంతో ఉమ్మడి మద్దూరు మండలానికి చెందిన ప్రజలు పెద్దఎత్తున మద్దూరు మండల కేంద్రంలోని గ్యార్వ ఏజెన్సీ వద్ద మూడు రోజులుగా పెద్దసంఖ్యలో బారులు తీరుతున్నారు. శుక్రవారం ఉదయం 8 గంటల వరకే వందల సంఖ్యలో ప్రజలు గ్యార్వ ఏజెన్సీకి చేరుకున్నారు. సాయంత్రం 5 గంటల వరకు ఈ-కేవెసీ చేసుకోవడానికి జనం ఇబ్బందులు పడ్డారు. ఈ విషయమై గ్యార్వ ఏజెన్సీ డీలర్ ను వివరణ కోరగా, ఈ-కేవెసీ కోసం ఎలాంటి గడువు లేదని, జనం పెద్ద సంఖ్యలో రావడం వల్ల గ్యార్వ సిలిండర్ సరఫరాలో ఇబ్బందులు ఎదురవుతున్నాయని అన్నారు.

## సిద్దిపేటలో..

రాష్ట్ర ప్రభుత్వం వివిధ ఆయా సంక్షేమ పథకాల కోసం ఆధార్ కార్డు అనుసంధానం తప్పని సరి చేయడంతో ఆధార్ కార్డు అప్ డేట్ చేయడానికి ప్రజలు ఆధార్ సెంటర్ల చుట్టూ తిరుగుతున్నారు. తీసికొని తోడు మహాలక్ష్మి పథకంలో భాగంగా రూ.500 కే గ్యార్వ సిలిండర్ కోసం ప్రతి ఒక్కరూ గ్యార్వ బుక్ ఈకేవెసీ చేయడానికి ఆయా గ్యార్వ ఏజెన్సీ వద్ద లైన్ కడుతున్నారు. సిద్దిపేట పట్టణంలోని బ్యాంక్ భరోడా, ఆంధ్ర బ్యాంక్, మున్సిపల్ కార్యాలయాల



మెదక్ లో చిన్నారులతో ఆధార్ కేంద్రం వద్ద ప్రజలు

## మెదక్ జిల్లాలో 5 కేంద్రాలు నడుస్తున్నాయి..

మెదక్ జిల్లా వ్యాప్తంగా 16 ఆధార్ కేంద్రాలు ఉండగా, ఇందులో 5 మాత్రమే నడుస్తున్నాయి. 11 ఆధార్ కేంద్రాల ఆపరేట్ల ఐడీలు తాత్కాలికంగా డియాక్టివ్ చేశారు. ఇందులో నాలుగు ఆధార్ కేంద్రాల్లో మరో పది రోజుల్లో తిరిగి ప్రారంభిస్తాం. ఆయా మండలాల్లోని ఆధార్ కేంద్రాల ఆపరేట్లు ఆధార్ కార్డులకు సంబంధించిన డాక్యుమెంట్లను సరిగా నమోదు చేయలేదని, మరికొన్ని కేంద్రాల్లో రేషన్ కార్డులో ఉన్న వ్యక్తులను ఆధార్ కార్డుల్లో తప్పుగా నమోదు చేయడం లాంటి తప్పులు జరిగాయి. దీంతో ఆయా మండల కేంద్రాల్లో ఆధార్ సేవలు అందడం లేదు. - సంబీమ్, ఈడీఎం, మెదక్

అధికారులకు సూచించారు.

ప్రభుత్వం నుంచి విడివిదానాలు ఇంకా ఖరారు కావాల్సి ఉందని అదనపు కలెక్టర్ స్పష్టం చేశారు. ఇందులో మున్సిపల్ ఛైర్మన్లపర్సన్ ఆకుల రజితవెంకన్న, వైస్ ఛైర్మన్లపర్సన్ అయిలేని అనిత, సింగిల్ మెంబర్లపర్సన్ బోలిశెట్టి శివయ్య, కమిషనర్ ఎంఆర్. రాజేశ్వర్, కౌన్సిలర్లు బోజు రమాదేవి, గోవిందు రమీ, పల్లపు రాజు, మ్యూడరబోయిన శ్రీనివాస్, ఇన్చార్జి మేనేజర్ కృష్ణ, మెప్పా కో-ఆర్డినేటర్ రాజు, మాజీ సర్పంచ్ మడప జైపాల్ రెడ్డి తదితరులున్నారు.



హుస్సాబాద్ పట్టణంలోని 2వ వార్డులో దరఖాస్తును స్వీకరిస్తున్న సిద్దిపేట అదనపు కలెక్టర్ శ్రీనివాసరెడ్డి